

हीणो हालु पंहिजो कंहिखे बुधायां।
हाल जो महिरमु तूं ई त आहीं॥
विछुड़ियनि खे वारिस वेझो विहारीं
सजण सम्भारीं तूं ई त आहीं॥

जनमनि खां भटिकी भव जे बहर में
लुड़हंदी रहियसि मां लालण लहर में
ओ तुंहिजी कृपा बिनु मिले न किनारो
सचु थी चवां मुंहिजा सोनिड़ा साई॥१॥

रुजुनि में रुलंदे गंगा मिली आ
तवहां जे कथा जी क्याड़ी खिली आ
ओ करे पानु अमृतु मिटिया ताप टेई
भव ताप हारी तूं साहिब सदाई॥२॥

जानिब जो जलिवो जग में आ जाहिरु
उजालो करे दिल अंदरि बाहिर
ओ सूरज खां भी सरसु स्वामी
प्रकाशु पंहिजो थो प्रघटु पसाई॥३॥

महिमा महानु तुंहिजी मालिक मिठिड़ा
बिना मुंद महिरुनि मींह तो उठिड़ा

हरी रस जी तवहां कई हरियाली
चइनी कुण्डुनि आ श्यामता छाई॥४॥

दिलबर दुलारा महिरुनि भण्डारा
शील स्नेह निधि साई सोभारा
वर जी वणति नितु माणीं थो मालिक
जदहीं तूं जानिब जेकी तूं चाहीं॥५॥

सलामत रहीं शाल साहिबी सची अ सां
रीधो रहीं नाम प्रेम जी रुची अ सां
स्नेह सुख जी सरिता में तरंदो रहीं थो
बुदंदनि जो तारण हारो चवाई॥६॥

श्री मैगसि जी जय जय जुगां जुग गायूं
पंहिजो पालींदडु प्यारो ध्यायूं
अहिसान अवहां जा लिखां सोनी मसु सां
पादनि खे प्रेम जा पाठड़ा पढ़ाई॥७॥